

အမျိုးသားစီမံကိန်းနှင့်စီးပွားရေးဖွံ့ဖြိုးတိုးတက်မှုဝန်ကြီးဌာန

ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီးဌာန

ကြေညာချက်အမှတ် ၁/၂၀၁၃

၁။ ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီးဌာနတွင် ကုမ္ပဏီများ မှတ်ပုံတင်ခြင်းအား အောက်ပါအတိုင်း လုပ်ငန်းအမျိုးအစား (၈) မျိုး ခွဲခြားမှတ်ပုံတင်ပေးလျက်ရှိပါသည် -

- (က) ရောင်းဝယ်ရေးလုပ်ငန်း။
- (ခ) ဝန်ဆောင်မှုလုပ်ငန်း။
- (ဂ) စက်မှုလက်မှုနှင့်ထုတ်လုပ်မှု လုပ်ငန်း။
- (ဃ) ဟိုတယ် လုပ်ငန်း။
- (င) ခရီးသွားလုပ်ငန်း။
- (စ) ကျောက်မျက်လုပ်ငန်း။
- (ဆ) ဆောက်လုပ်ရေးလုပ်ငန်း။
- (ဇ) ဘဏ်လုပ်ငန်း။

၂။ ကုမ္ပဏီများ၏ သက်တမ်းကိုလည်း ယခင်က တစ်ကြိမ်လျှင် (၂) နှစ် သတ်မှတ်၍ သတ်မှတ်သက်တမ်းကာလ စေ့ရောက်တိုင်း ထပ်မံသက်တမ်း တိုးစေခဲ့ရာမှ ပြည်ထောင်စု အစိုးရအဖွဲ့ရုံး၏ ၂၃-၁၁-၂၀၁၁ ရက်စွဲပါ စာအမှတ် ၂၂၃/၃၁၂-သက်တမ်းတိုး / အဖရ(၂၀၁၁) အရ ကုမ္ပဏီများ၏ သက်တမ်းကို (၂) နှစ်မှ (၃)နှစ်သို့ တိုးမြှင့် သတ်မှတ်ပေးခဲ့ပါသည်။

၃။ နိုင်ငံတော်အစိုးရအနေဖြင့် ပုဂ္ဂလိကစီးပွားရေးလုပ်ငန်းများ ပိုမိုလွယ်ကူချောမွေ့စွာ ဆောင်ရွက်နိုင်ရေး၊ စီးပွားရေးလုပ်ငန်းများ လုပ်ကိုင်ဆောင်ရွက်ရာတွင် အပိုကုန်ကျစရိတ်များ လျော့နည်းသက်သာစေရေးနှင့် အသေးစားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက် ရေးအတွက် လိုအပ်သည့် ပြုပြင်ပြောင်းလဲမှုများကို ဆောင်ရွက်လျက်ရှိရာ ကုမ္ပဏီများ မှတ်ပုံတင် ခြင်းနှင့် ပတ်သက်၍ ၂၀၁၃ ခုနှစ်၊ ဖေဖော်ဝါရီလ ၂၂ ရက်နေ့မှစတင်၍ အောက်ပါအတိုင်း ပြင်ဆင် သတ်မှတ်လိုက်ပါသည် -

- (က) ကုမ္ပဏီများအား မှတ်ပုံတင်ရာတွင် လုပ်ငန်းအမျိုးအစား ခွဲခြားမှတ်ပုံတင်ခြင်း မပြုဘဲ၊ သင်းဖွဲ့မှတ်တမ်းတွင် မိမိတို့လုပ်ကိုင် ဆောင်ရွက်မည့် လုပ်ငန်းများကို

တိကျစွာ ထည့်သွင်းဖော်ပြ၍ မှတ်ပုံတင်ခွင့်ပြုမည် ဖြစ်ပါသည်။ ဘဏ်လုပ်ငန်းနှင့် ပတ်သက်၍ မြန်မာနိုင်ငံငွေရေးကြေးရေး အဖွဲ့အစည်းများဥပဒေ ပုဒ်မ ၃ (က) နှင့် မြန်မာနိုင်ငံကုမ္ပဏီများ အက်ဥပဒေ အခန်း ၁၀ (က) ပုဒ်မ ၂၇၇ နှင့်အညီ လိုက်နာကျင့်သုံး ဆောင်ရွက်ရန် ဖြစ်ပါသည်။

(ခ) ကုမ္ပဏီများ၏ သက်တမ်းကိုလည်း လက်ရှိသတ်မှတ်ထားသည့် (၃) နှစ်မှ (၅) နှစ် သို့ တိုးမြှင့်သတ်မှတ်လိုက်ပါသည်။

ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီးဌာန